

പിന്നാക്കക്ഷേമ വകുപ്പിന്റെ പദ്ധതികൾ

80(5527) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന പിന്നാക്ക ക്ഷേമവകുപ്പ് രൂപീകൃതമായത് എന്നാണെന്ന് വ്യക്തമാക്കുമോ?

സംസ്ഥാനത്ത് പിന്നാക്ക വിഭാഗ വികസന വകുപ്പ് രൂപീകരിച്ച് 16-10-1999-ലെ സ.ഉ.(കൈ) നമ്പർ 93/1999/പ.ജ.പ.വ.വി.വ. പ്രകാരം ഉത്തരവായിരുന്നു. എന്നാൽ 19-11-2011-ലെ സ.ഉ.(കൈ)നമ്പർ 116/2011/പ.ജ.പ.വ.വി.വ. പ്രകാരം ഡയറക്ടർ ഉൾപ്പെട്ട 10 തസ്തികകൾ സൃഷ്ടിച്ച് ഉത്തരവ് പുറപ്പെടുവിച്ചതിനെ തുടർന്ന് 12-11-2011-ലാണ് വകുപ്പിന്റെ പ്രവർത്തനം ആരംഭിച്ചത്.

(ബി) പ്രസ്തുത വകുപ്പ് മുഖേന നടപ്പാക്കുന്ന പദ്ധതികളുടെ വിശദാംശങ്ങൾ, അപേക്ഷാ ഫാറത്തിന്റെ മാതൃകകൾ, മാനദണ്ഡങ്ങൾ എന്നിവ വിശദമാക്കാമോ?

പിന്നാക്ക വിഭാഗ വികസന വകുപ്പ് മുഖേന നടപ്പാക്കുന്ന പദ്ധതികളുടെ വിശദാംശങ്ങൾ, അപേക്ഷാ ഫാറത്തിന്റെ മാതൃകകൾ, മാനദണ്ഡങ്ങൾ എന്നിവ അനുബന്ധമായി ചേർക്കുന്നു.*

അരുവാക്കോട് കുംഭാര കോളനിയിൽ നടപ്പാക്കുന്ന പദ്ധതികൾ

81(5528) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) നിലമ്പൂർ, അരുവാക്കോട് കുംഭാര കോളനിയിൽ പിന്നോക്ക വിഭാഗ കോർപ്പറേഷൻ മുഖേന ഏതെങ്കിലും പദ്ധതികൾ നടപ്പാക്കാൻ ഉദ്ദേശിക്കുന്നുണ്ടോ?

ഇല്ല. എന്നാൽ പിന്നാക്ക വിഭാഗ വികസന വകുപ്പ് ആവിഷ്കരിച്ച് നടപ്പാക്കിവരുന്ന "കുംഭാര കോളനി അടിസ്ഥാന സൗകര്യ വികസന പദ്ധതി" പ്രകാരം 2019-20 വർഷം വിജ്ഞാപനം പുറപ്പെടുവിച്ചതിന്റെ അടിസ്ഥാനത്തിൽ അരുവാക്കോട് കോളനിയുടെ വികസനത്തിനായി നിലമ്പൂർ നഗരസഭ മുഖാന്തരം ശിപാർശ സമർപ്പിച്ചിരുന്നെങ്കിലും പദ്ധതി മാനദണ്ഡങ്ങൾ പാലിക്കാത്തതിനാൽ ടി ശിപാർശ പരിഗണിക്കാൻ സാധിച്ചിട്ടില്ല.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.